

ፕሮፌሰርን ምን ክፉ ነኩብን

(ሰመረ አለሙ)

December 5, 2017 17:10

በቅርቡ ሳተናዉ በተባለዉ የድረ ጥንጥን ስተላላፍ ፕሮፌሰር መስፍን ባልተለመደ መልኩ ዘረኝነትና ጎሰኝነት በሚል ርእስ ቱግ ግንፍል እያሉ ዲያሰፖራውን ተመጣጣኝ ባልሆነ ስድብ ሲያስተናግዱት እኚህ ፕሮፌሰር በስማቸዉ ጠላት ልኮ ካልሆነ በስተቀር የሳቸዉ ሊሆን አይችልም ብዬ ከራሴ ጋር ስሟገት ከቆየሁ በኋላ በእርግጠኝነት የሳቸዉ መሆኑን በወገን እርዳታ ደርጄበት ምን ነክቷቸዉ ይሆን በማለት እንዲህ ቱግ ግንፍል ያደረጋቸዉን ነገር ሳፈላልግ ከረምኩ።



ፕሮፌሰር መስፍን ወ/ማርያም

እንደ እዉነቱ ከሆነ እንደ እሳቸዉ አይነት እድሜና ስም ጠገብ አንቱ የተባለ ዜጋ ላይ ብእር መምዘዝ በእጂጉ ከመከበዱም በላይ ከባህልም ጋር የሚያጋጭና ተፈታታኝም ጭምር ነዉ። በእርግጥ ወጣትና ጀማሪ ቢሆኑ ደግሞ ከዚህ ትምህርት አግኝተዉ ተጻጻገዉ ሊሰተካከሉ ይችላሉ ተብሎም በግል አድራሻቸዉም መጻፍ ይቻል ነበር። ነገር ግን ከሳቸዉና መልእክታቸዉ ሊሸፈንም ሊደበቅም ባለመቻሉ ለህዝብ እይታ መብቃቱ ግድ ስለሚል ወደ አደባባይ ይህን ጽሁፍ መላክ የግድ ብሏል።

የፕሮፌሰር መስፍን ዘመን ሲመረመር ቅድመና ድህረ ደርግ ተብሎ ሊጠቀስ ይችላል። ይህን ወደኋላ አቆይተነዉ ፕሮፌሰር መስፍን ከአቶ አለማየሁ ሞገስ (የቀድሞ የዩኒቨርሲቲ መምህር) ከተቀያየሙ በኋላ አማራ የተባለዉን ማህበረ ሰብ ፕርስ እንደነከሱበት እስከዛሬ ዘልቀዋል። ክቡር አቶ አለማየሁ ሞገስም ኑዛዜዬ በሚለዉ ጽሁፋቸዉ ስለፕሮፌሰር መስፍን ዜጋ እንዲያዉቀዉ መልእክታቸዉን አስተላልፈዉ ነበር የፈሩት አልቀረም ፕሮፌሰር መስፍን አማራውን ፕርስ እንደነከሱበት ዛሬም ድረስ አሉ። ዛሬ አቶ አለማየሁ ሞገስ የሉም ፕሮፌሰር መስፍን ግን በተለያየ ስብእና አሁንም አሉ።

አጼ ሐይለ ስላሴ የፕሮፌሰር መስፍንን ጎሳ ሳይጠይቁ ለዚህ ማእረግ አብቅተዋቸዋል ዛሬ አጼ ሐይለ ስላሴ እራሳቸዉን መከላከል በማይችሉበት ሁኔታ ፕሮፌሰር መስፍን እያነሱ ያፈርጡዋቸዋል ከሳቸዉም የደርገንና የወያኔን ዘመን በአሉታዊነት ያነሳሉ። ፕሮፌሰር መስፍን በነገርማማ ነዋይ ሀገር መዉደድ ስሜት ተነሳስተዉ በጣም ለዉጥ ፈላጊና አብዮታዊ መስለዉ ሲቀርቡ እስቲ ያሰበዉን ይስራ ተብለዉ በንጉሱ ዘመን አዉራጃ ገዢነት ተሰጥቷቸዉ ነበር እሳቸዉ ግን ቅብሩኝ ብለዉ ባማላጂ አዲስ አበባ አራት ኪሎ ማኪያቷቸዉን እያጣጣሙ ቀርተዋል። አንባቢ በንጽጽር ሊያየዉ የሚገባዉ ግን ገርማማ ነዋይ የአሜሪካ ትምህርቱን ጨርሶ ወደ ገጠር ሲመደብ ምደባዉን በደስታ ተቀብሎ ከገበሬዉ ጋር በመኖር ገበሬው የሚፈልገዉን አደረገለት እሱም በኢትዮጵያዉያን ዘንድ መልካም ስመና ዝናን አተረፈ ተወዳጂም ሆነ በመጨረሻም ምንም ሳይጎደለዉ ለኢትዮጵያ ይጠቅማል ብሎ ባሰበዉ መንገድ ተጉዞ ዉድ ህይወቱን ለሀገሩ ሰጠ። ፕሮፌሰሩ የገርማማ ንዋይን ያህል ለቤተ መንግስት ቅርበት ቢኖራቸዉ ያንን ጥቅማቸዉን ትተዉ እንደሱ መስዋእት ይሆናሉ ብሎ መገመት እጂግ ይከብዳል።

ከገነት ዘዉዴ መጽሀፍ እና ሌላም አጣቃሺ ማስረጃዎች ስንመለከት ፕሮፌሰር መስፍን ከወዳጃቸዉ ከኤርትራዉ በረከት ሐ/ስላሴ ጋር በመሆን ኢትዮጵያን ከጠላት ተናንቀዉ ያቆዩ ዜጎችን አስደመሰሱ የኢትዮጵያ ምሰሶዎች በኢትዮጵያ ጠላቶች እንዲጠፉ ምሁራዊ ምክራቸዉን ለገሱ ከዚያ በኋላም ኢትዮጵያ ኢትዮጵያን ሳትሆን እስከ አሁን እየተናጠች ትገኛለች ፕሮፌሰር መስፍንም ከወምበራቸው ዝቅ ሳይሉ በገዥዎች ተወዳጂ ሁነው ይኖራሉ ገዥዎችን ቀን ሲክዳቸዉም ቀድመው አርበኛ ሁነዉ ለሚቀጥለዉ ተመቻቸተዉ ብቅ ይላሉ በዚህ አሰራርም እጂግ ተከነዋል። ምናልባትም ፕሮፌሰሩ ከሀገሩ ተገንጥሎ ስለ መገንጠል

ያወራል ያሉት የነበረከትን ምቹት ላለመንካት ዲያስፖራውን ለማጨናገፍ አስበውም ይመስላል ዲያስፖራው ግን የተቀማው አገሩና ወደቡን እንዲህ በቀላሉ አይረሳውም እሱ ባይደርስበትም ለተከታይ ትውልድ አወርሶ ያልፋል።

ፕሮፌሰር መስፍን ደርግ ቤት ወጣ ገባ እንደሚሉ የአደባባይ ምስጢር ከመሆኑም ባሻገር ብዙ የጽሁፍና የቪዲዮ ማስረጃዎች ተመልክተናል ኮሌጅ መንግስቱም ይህንን አልደበቁም። ታዲያ የደርግ መንግስት መውደቁ አይቀሬ መሆኑን የተገነዘቡት ፕሮፌሰር መስፍን ወዲያው ማሊያ ቀይረው ወደ ህዋአት አቀኑ። ሻቢያ እና ህወአት በለስ ቀንቷቸው ኢትዮጵያን በተቆጣጠሩበት ጊዜ የአሜሪካው ሴናተር መፍትሄ ፍለጋ በተጠሩ ጊዜ

https://www.youtube.com/watch?v=me5_siVG-ys

ጀግናው ጎሹ ወልዴ ሊረዱኝ ይችላሉ ብሎ በማሰብ አጠገቡ አስቀምጧቸው ነበር ሰልፋቸውን በቅጡ ያልተረዳው መኮንን። ይህ አገር ወደድ ዜጋ በአለቱ በተካሄደው ስብሰባ ታሪክን አጣቅሶ ከገንጣዮችና ከኢትዮጵያ ጠላቶች ጋር ብቻውን ጉሮሮ ለጉሮሮ ሲተናነቅ ፕሮፌሰር መስፍን ግን ተሳትፎያለሁ በሚል ቋንቋ መላ ቅጡ የጠፋ ንግግር አድርገው አዲሶቹን ገዥዎች ሳያስቀይሙ ተሰናብተዋል ከንግግራቸው በሁዋላም ከተገንጣዮቹ የፈገግታ ድጋፍ ተቺሯቸዋል ተመችተኸናል በሚል መልኩ። ከዚያም በኋላ በሳቸው በኩል ብዙ ቪዲዮዎችና ኤዲዎች በሳቸው በኩል ቢለቀቁም አንዳቸውም ለትውልዱ የሃገር ፍቅርን ሰሜትና የአንድነትን አስተምሮት ያጣቀሰ መልእክት አልተገኘበትም ይልቁንም ኢትዮጵያን የሚያሳገስ የሚያንኳስስ ትውልዱ ባለፉት አባቶቹ ጀግንነት እንዲያፍር ሁኖ የቀረበ ነበር። የሚገርመው ነገር ፕሮፌሰር መስፍን የሚከሰሱትን ስርአት ቀጥተኛ ተሳታፊ በመሆናቸው ስርአቱ ሲወገዝ እሳቸውም አብረው መወገዛቸውን መርሳታቸው ነው።

የኢትዮጵያ ጠላቶች ሀገሪቱን ሲቆጣጠሩ ፕሮፌሰር መስፍን ጊዜ ሳያባክኑ ከነመለስ ዘራዊ ጎን በመቀመጥ ተወዋቸው የኛው ናቸው ብለው ሲያዘናጉ እነሱም ተረጋግተው የኢትዮጵያን ህዝብ በዘርና በሀይማኖት መሸንሸን ጀመሩ እሳቸውም ከነ ክንፈ አብረህ ጋር በመሆን የጎደለውን እያመዋሉላቸው ወዳጅነታቸውን አጠናክረው የተረጋጋ ህይወትን ኖሩ። እኚህ ፕሮፌሰር የሰብአዊ መብት ጠባቂ ልሁን ብለው በመሰረቱት ድርጅት ሰፍር ቁጥር የሌለው አማራ ሲጋዝ፤ ሲገደል፤ በፖለቲካ ምልክታቸውና በዘራቸው ዜጎች ሲጨፈጨፉ፤ ሲሰቃዩ፤ ለመንፈስና ለስጋ ስቃይ ሲዳረጉ የፕሮፌሰር ሰብአዊነት ግን እነሱ ዘንድ ሳይደርስ ቀር።

ፕሮፌሰር መስፍን በመርህ ደረጃ የያዙት አማራ የሚባል ነገድ የለም የሚል ነው። ህወአት የተባለው አማራን አጠፋለሁ ብሎ በመርህ ደረጃ የተነሳውን ድረጅት ለማስደሰት ይመስላል።እዚህ ላይ አንድ ነገር የለም ከተባለ ባለቤት ስለሌለው ያገኘው ሊወስደው ሊያጠፋው ይችላል በህግም ዘንድ ተጠያቂነት አይኖርም የሌለን ነገር ማጥፋት። ፕሮፌሰር መስፍን በዚህ ምልክታቸው አማራውን የገደለ ያባረረ ያሰቃዩ (ፐርሶና ኖና ግራንታ ሰጥተውታል) ለወያኔ አማራን መፍጀትም ህጋዊ መሰረት አስጨብጠውታል ማለት ነው። የሚገርመው ጠላቱ ህወአት አማራ የሚባል ጎሳ አለ እጨርሰዋለሁ ሲል አማራው በተራው አለሁ ሲል ፕሮፌሰር መስፍን ግን የለህም በማለት ለጥፋት ዳርገውታል።

ፕሮፌሰር መስፍን ሳይደበቁ የሚናገሩት የአማራ ጥላቻቸውን ነው። ከህወአት መንግስትና መንግስቱን ካቆሙት ጋር ወዳጅነትን ለመፍጠር ይመስላል ዘወትር የሚሰነብቡን የትግራይን በደል ነው። ከእሳቸው በተጻራሪ መልኩ ግን ስብሀት ነጋ ከጥቂት አመት በፊት የሚቀጥለው 10 አመት የኢኮኖሚ ፖሊሲዎችን የትግራይን ህዝብ ወደ መካከለኛ የእድገት ደረጃ ማድረስ ነው ብሎ ነበር። ፖሊሲ ማለት ምን ማለት እንደሆነ ፕሮፌሰሩ የሚያጡት አይመስለኝም። አዲስ አበባ ያለው በትግርኛ የሚለምነው ለማኝ አገሩን የተቀማው የወልቃይት ጠገዴ ህዝብ መሆኑንም ፕሮፌሰረው አጥተውትም አይደለም። የዘወትር መዝሙራቸው ግን ትግሬ ጭራሮ መሸከም ነው የተረፈው እያሉ ግን ሊያዘናጉን ይሞክራሉ። ፕሮፌሰር መስፍን በኢትዮጵያ ስም ብድር ተወስዶ ትግራይ ውስጥ ኢንቨስት እንደሚደረግ ያወቃሉ ትግራይ ተመጣጣኝ ባልሆነ መልኩ የአገሪቱን ሀብት መውሰዷን ያወቃሉ ለፌደራሎች ከተመደበው በጀት ፈሰሱ ወደ ትግራይ እንደሚሄድም ያወቃሉ ኢፈርት የሀገሪቱን ኢኮኖሚም በሞኖፖል እንደያዘ ያወቃሉ። ታዲያ ለፕሮፌሰር መስፍን ይህ ሁሉ ምንም አይደለም ማየት የሚፈልጉት በህይወት እያሉ ትግራይ እንደ ኤርትራ ነጻ ስትወጣ ማየትን ነው።

ፕሮፌሰርን እንዲህ ገንፍለው ዲያስፖራውን የሰደቡበት ምክንያቱ ምን ይሆን ብሎ መጠየቅ አግባብነት ያለው ይመስላል። በቅርቡ አጼ ሐይለ ሰላሴ የተሻሻለው ህገ መንግስት በስራ እንዳይወልጅ ጫና አድርገዋል ብለው የፃፉትን ጽሁፍ መልስ ለመስጠት እንደእኔው ሲያንገራግር የከረመው አቻምየለህ ታምሩ በታላቅ ጨዋነት ግማሺ ገጽ አክብሮቱን ከገለጸ በኋላ ወደ ዋና ጉዳዩ ገብቶ ፕሮፌሰሩ ያነሱት ክስ መሰረተ ቢስ መሆኑን ማስረጃ አስጨብጦ ታሪክ አሰረግጦ ተራው ህዝብ በሚገባው ቋንቋ አስነበበን በማህደራችንም ገባ። ታዲያ እንዲህ ያለውን ነገር የልለሙት ፕሮፌሰር መስፍን ይህን በማንሰላሰል ላይ እያሉ አስማማው ሐ/ጊዮርጊስ (<http://www.mereja.com/amharic/556524>) የተባለ ጸሀፊ መጻፋቸውን ለማስተዋወቅ ከሚገባው በላይ አግዘፎ ወደ ኢትዮጵያ ሪቪው ለቀቀው። መልእክቱ ከተነበበ በኋላ አስተያየት ከሰጡት ከ36 ሰዎች መሀል ፕሮፌሰርን የሚደገፍ አንድም ነገር ጠፋ እንደወም አንዳንድ አስተዋዋቂውን ጨምሮ ድባቅ መታ። እዚህ ላይ ፕሮፌሰር መስፍን አልቻሉም ነገር ተረባረበባቸው ቱግ አሉ ዲያስፖራውን በጠላትነት ፈርጆው የግል ጉዳያቸውን ከኢትዮጵያ ጋር አገናኝተው ሸለቱት። አይ የቀን

ጎደሎ አለ በእውቀቱ ስዩም። በፈረንጂ ብሰኩትና በምጽዋት የሚኖር፤ካገሩ ተገንጥሎ ስለ መገንጠል የሚያወራ፤ ፍርፋሪ ለቃሚ ዋጋ የሌለው እዛ ቁጭ ብሎ ልግዛችሁ የሚል ሀሜታና ህዝብ ለህዝብ በሚያጋጨ ሴራ ዲያስፖራውን ባልተወለደ አንጀታቸው ደረማመሱት ለወያኔም በድፍረት አፍ ሆኑለት።

ስዉ ተበሳጭቶ ጽሁፍ ባይጽፍ መልካም ነበር መጻፋቸውን ያስተዋወቁት የአክሰፎርድ/የል/ካምብሪጅ ምሁራንም የዲያስፖራው አካል በመሆናቸው በፕሮፌሰሩ ምላሽ አብረው ተብጠለጠሉ። ፕሮፌሰር እንደው ሌላውን ቢረሱ እንዴት ጀግናው ጎሹ ወልዴን፤ጀግናው ፕሮፌሰር ጌታቸው ሐይሌን፤ዶክተር አሰፋ ነጋሽ፤ አቶ ጌታቸው ረዳ (ኢትዮ ሰማይ ብሎም አዘጋጂ)፤ዶር አበበ ፈቃደን፤ፕሮፌሰር ሐይሌ ላሬበ፤ ኢንጂነር (ዶር) ቅጣው እጂጉን በህይወት ባይኖርም፤ ፕሮፌሰር ጥላሁን ይልማን፤ ዶ/ር አክሎማ ቢራራን፤ፕሮፌሰር አልማርያምና ስፍር ቁጥር የሌላቸውን ኢትዮጵያንን በአንድ ቅርጫት አድርገው ደፈጠጧቸው? እነሱም ለማኞች በፈረንጂ ምጽዋት የሚኖሩ ስለ ሀገራቸው የማያስቡ ዜጎች ናቸው ማለት ነው? ፕሮፌሰር ጌታቸው ሐይሌ ከዛው ካጠገቡ ጭቆናና በደልን በመጠየቅ የጨበጣ ወጊያ ገጥመው የደረሰባቸውን እንዴት በዚህ ባጭር ጊዜ ረሱት?። በእርግጥ እነዚህ በትንሹ የተጠቀሱት ክብር ያላቸው እርሶ የተባሉ ዜጎች ለፍርፋሪ ብለው ነው ከስራቸው ተቆርጠው የቀሩት? አገር ያለ አግባብ መገንጠሉን ያለ ወደብ መቅረቱን በቁጭት ማንሳቱስ ጥፋቱ ምንድነው? ፕሮፌሰር ከእርሶ ምን እንማር? ያንን አይነት ስድብ በኢንተርኔት ሲለቁ ተመጣጣኝ መልስ አይጠብቁም? ዲያስፖራው በተሻለ ስብእና ላይ በመሆኑ አዝኖ ብቻ አልፎታል መልስ ግን ቸግሮት አይደለም።

ከላይ የተጠቀሱት ምሁራንና አገር ወዳድ ዜጎች የእርሶ አይነት ስብእና ቢኖራቸው ከ3 መንግስት ጋር ተመቸቷቸው ይኖሩ ነበር ያንን በመጠየቅቸው ነው ከስራቸው ተባረሩት ለስደትም የበቁት ነገር ግን ከሀገራቸው ከወጡ ጀምሮ ይህ እኔና አብዛኛውን የኢትዮጵያ ዲያስፖራ ያጠቃልላል አንዴ ፋሺስቱን ደርግ አንዴ ደግሞ የትግሬ ፋሺስትን ቡድን እየተቃወምን ሃገራችን ወደ ቀድሞ ክብሯ እንድትመለስ በጽሁፍ፤ በተቃወሞ ሰልፍ፤ ዲፕሎማሲያዊ ጫና በማድረግ፤ የማቴሪያልና የገንዘብ እገዛ በማድረግ ሌት ተቀን ስለሀገራችን እያሰብን እንኖራለን እርሶንም በተለያዩ ስብሰባዎች በመጋበዝ ሃሳብን እንዲያካፍሉን አድርገናል ከንግግር ብዙም ፍሬ ባናገኝበትም።

እንደአወነቱ ከሆነ እንደእርሶ ተስማምቶት ከተቀመጠውና ብትር ካቃበለው ምሁር ይልቅ ዲያስፖራው ለሀገሩ ከምንም በላይ መስራቱን በኩራት ሊነገሩት ይገባል ይህ ዲያስፖራውን ከወገኑ ለማለያየት የጠነሰሰት ተንኮል ከህወአት የተሰጠት ተልእኮ ሊሆንም ይችላል የሚያጣጥሉት ዲያስፖራ ቤተሰቡ ያለው ኢትዮጵያ ነው እርሶ ባስቀመጡን መልኩ ሳይሆን የኢትዮጵያ ህዝብ በሚያወቀን መልኩ ያወቀናል። እዚህ ላይ በግል ሳልጠቅሰው የማላልፈው አቶ ጌታቸው ረዳ (ኢትዮ ሰማይ) ይህ ግለሰብ በትውልዱ የትግራይ ተወላጅ መሆኑን ያወቀታል ይህ ዜጋ ከማቴሪያል ጥቅም ይልቅ፤ የህወአት አባል ሁኖ ሊያገኘው ከሚችለው ጥቅም በላይ የሀገር ፍቅር ሰማቱ ስለበለጠ ያንን ጥቅሙን ትቶ ከወያኔ ጋር ተናንቆ ሊያገኝ የሚገባውን የወንጀል ጥቅም ወዲያ ብሎ በኩራት ይኖራል ክብር ለጌታቸው ረዳ። እሱ ኩራት ራት ቢል ያምርበታል ከእርሶ ይልቅ።

ፕሮፌሰር በእርሶ ዘመን ጥቂት ፕሮፌሰሮች ስለነበሩ ዘመኑ ቢያልፍም ች የክብሩ ትዝታው አእምሮው ወስጥ ስለቀረ የቀደመ ክብሮን ሊያቆዩ ግብ ግብ የያዙ ይመስላል። ፕሮፍ ዛሬ ከ23 አመት ጀምሮ ወጣቶች ፕሮፌሰር እየሆኑ ነው ዛሬ ለዜጋ የምንሰጠው ክብር በትምህርቱ ታላቅነት ሳይሆን ለሀገሩ በሚከፍለው መስዋእትነት ነው። አጼ ተዎድሮስ፤ አጼ ምንሊክ ፤አብዲሳ አጋ፤በላይ ዘለቀ፤አብቸ ነጋ ነጋ፤ገበየሁ ባልቻ፤ደጃዝማች አፈወርቅ፤ የጥቁር አንበሳ ጀግኖችን ድምበር ሳይገድቡን ከመቃብር በላይ የምንዘክራቸው ለሀገራቸው ባደረጉት መስዋእትነት እንጂ በትምህርታቸው ብዛት አይደለም ። ምሁር ይፈለፈላል ጀግና ግን ተመጥኖ ነው የሚሰጠው።ፕሮፌሰር አስራትም እዛው እርሶ ሰፈር ሀገር አይገነጠልም ኢትዮጵያ ያለወደብ አትቀርም ብለው ለሀገራቸው በህይወት መስዋእትነት ሲከፍሉ ገድላቸው ግን የእርሶን ቀልብ አልሳበም። እንደእርሶ ተገላብጦ ኑሮ ዛሬ አገርና ወገን ላይ ሲቀልድ ማየት በእጅጉ ይከብዳል እባክዎን ቃላቶን ይመዘኑ በቅርቡ ባደረጉት ቃለ ምልልስ ለኢሳይያስ አፈወርቅ የሰጡትን ክብር ኢትዮጵያውያንን አይንፈጉዋቸው። ዶ/ር መራራ ጉዲና ዶ/ር ብርሀኑ አጠገብ ተቀመጥክ ተብሎ መከራውን ሲያይ እርሶ አፈወርቁን ከአዋቂ በላይ አዋቂ ከመሪ በላይ መሪ አድርገው ወድ አዲስ አበባ ሲመለሱ በእቅፍ አበባ ነው የተቀበሉት። ይተውን የተገዳን ህዝቦች ነን ማቴሪያላዊ ጥቅም ሳናጣ የሀገራችን ጉዳይ እየበረበረን ነው ያለነው።

ማጠቃለያ

ፕሮፌሰር ለእርሶ ስለ ሀገር መገንጠል ብዙም አያሳሱብም፤ የኢትዮጵያ ህዝብ በዘር መሸንሸኑም ቸግሮም አይደለም፤ ትግራይ ሰፍቶ ሰፍቶ ሸዋ መድረሱም ቸግር አይደለም፤ 100 ሚሊዮን ህዝብ ያለ ወደብ መቅረቱም አያሳስበትም ዲሞክራሲና መልካም አስተዳደርም ቸግር የለውም። ለእርሶ ትልቁ ቸግሮ አማራ የተባለ ማህበረ ሰብ ነው አገሩን ተቀማ ተባረረ ለማኝ ሆነ ባመክን መድሀኒት ማህጸኑ ደረቀ፤ እግሩ መቆሚያ አጣ ከዚህ በባሰ መልኩ ምን ምን እንዲሆንሎት ይፈልጋሉ። አረ ፕሮፍ ከርሶ የምንጠብቀው ምሁራዊ ምልክታዎን ነው እንጂ ብሽሽቅ አይደለም የአንድነት ሐይሉን እያሳደዱ አይተናኩሉት “የመወጊያውን ብረት ብትቋቋም ላንተው ይብሰብህል” የሚል የመጽሀፍ ጥቅስ ስላለ ያብላሉት ሁል ጊዜ አርበኛ መሆን የለም መስከንም እድገት

ነው።

በወይንቱ ከዚህ በላይ ብዙ ብዙ ማለት ይቻል ነበር እርሶ እንዳሉን ከባህላችን አፈንግጠን የወጣን በአየር ላይ የተንሳፈፍን ዜጎች ሳንሆን ኢትዮጵያን ተሸክመን የምንዘር ኢትዮጵያ ኢትዮጵያን ሁና እንድትኖር ሳንታከት የምንሰራ ዜጎች መሆናችንን በድፍረት ልገልጽሎት እወዳለሁ። በወጭ የተሰጠን ስም ኢትዮጵያውያን አገራቸውን ይወዳሉ የሚል ነው የእርሶ ስም በክፉም በደጉም ይነሳል በተሳሳተና ማስተዋል በጎደለው የሰጡት አስተያየት ነውር ስለሆነ ምናልባትም ከዚህ ጽሁፍ በጠነከር መልኩ ወደፊት እርሶ ላይ ያነጣጠረ ጽሁፍ ሊወጣ ስለሚችል ይቅርታ ቢጠይቁበት ኩራትና አዋቂነት ስለሆነ በይቅርታ ታላቅነቱን ያሳዩን እላለሁ በእኔ በኩል በታላቅ አክብሮት እሰናበቶታለሁ። ለማንኛውም መልካም እድሜና ጤንነት።

ኢትዮጵያ ለዘላለም ትኑር

semere.alemu@yahoo.com